

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī karuṇākarācāryasvāminā viracitā
॥ śrīnaṅgainallūr hayagrīvaprapattiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīnaṅgainallūr hayagrīvaprapattiḥ ॥

śrīvatsavaṃśakalaśōdadhikaustubhasya

śrīvāsarāghavagurōstanayaṃ tataśca |

vidyā avāpya vibudhōttamatāṃ dadhānaṃ

kurvē sadā ḥṛdi guruṃ karuṇākarakhyam ॥

mātarlakṣmi ! turaṅgavaktradayitē !

tasyāṅkabhūmau sthitē !

prātastvāṃ śaraṇaṅgatō'smi nitarāṃ

kṛtyairmadīyaissamaiḥ |

bhītassaṃprati hā ! prasannamiha taṃ

kuryāḥ patiṃ tē mayi

kā vānyā śaraṇaṃ mamā'dya karuṇā -

mūrtiṃ śriyaṃ tvāṃ vinā ॥ 1 ॥

nānāparādhanivahānahamasmi kṛtvā

nātha ! tvadīya caraṇau śaraṇaṃ prapannaḥ |

śrīvājivaktra ! vitathāni na tē prakuryā

vēlādhanāñjayarathāvanighōṣaṇāni ॥ 2 ॥

yō'jāyamāna iti sarvavidhō'pi jātaḥ

tvāṃ varṇyasē sakalacētanarakṣaṇāya |

yōṣitsupattanamitō'si madarthamēva

tadvājivaktra ! caraṇau śaraṇaṃ prapadyē ॥ 3 ॥

satyācalādiṣu bhavatpratīkūlavṛtti

daityadvayaṃ ca bhavataḥ padamūla ēva |
bhātīti dhairyamavalambya kṛtāparādhaḥ
tadvājivaktra ! caraṇau śaraṇaṃ prapadyē || 4 ||

tādṛṅnihīnamapi kañcana dhīvaram tvam
saumitratulyamakarōrbhagavan sa rāmaḥ |
bhūtvā purā tadavagatya dhṛtiṃ dadhānaḥ
tadvājivaktra ! caraṇau śaraṇaṃ prapadyē || 5 ||

cāpalyabhūmimasutō'pi kapim ca kaṃścit
saṃmānayanabhava ityatha rāghavatvam |
dhṛtvā purā tadavagatya dhṛtiṃ dadhānaḥ
tadvājivaktra ! caraṇau śaraṇaṃ prapadyē || 6 ||

datvā śrutīśca mahitā atha tasya tāsu
naṣṭāsu rakṣitavati tvayi diṅmukhō'sau |
vatsāpahāravṛjinō'pyabhirakṣitō'bhūt
tadvājivaktra ! caraṇau śaraṇaṃ prapadyē || 7 ||

mātuśca kuṇḍalayugaṃ riputō'tha nītvā
prattaṃ tvayā'pya bhagavan ! tava puṣpamēkam |
patnyā adādapi na sō'pyatha rakṣitō'bhūt
tadvājivaktra ! caraṇau śaraṇaṃ prapadyē || 8 ||

śuddhāntalakṣyamakarō ripuśastramēkaṃ
ācchīdya pāṇḍutanayaṃ ca tadīyasūtaḥ |
śrutvā caritramidamasmi dhṛtiṃ dadhānaḥ
tadvājivaktra ! caraṇau śaraṇaṃ prapadyē || 9 ||

mīthyāṃ tvadarthamabhigīya babhūva daghnō
bhāṇḍēna tēna sahitō bhagavan ! sa muktaḥ |
ābhīravṛddha iha kṛṣṇatanōrvihārē
tadvājivaktra ! caraṇau śaraṇaṃ prapadyē || 10 ||

tarkarṣidāraḥtapāpatatissamastā
tvatpādadhūlinihatēti kathāṃ niśamya |
tatpāpajaitrabahupāpakṛtau paṭussan
tadvājivaktra ! caraṇau śaraṇaṃ prapadyē || 11 ||

sūryātmajāya kapayē kapirājyadātā
visrambhaṇāya capalasya ca tē parīkṣē |
svīkṛtya rāghavatanustvamapālayastaṃ
tadvājivaktra ! caraṇau śaraṇaṃ prapadyē || 12 ||

pādū pradāya bharataṃ nanu sāntvayaṃstvaṃ
taddēśavāsijanatāmakhilāñca muktām |
kṛtvā babhūvitha mudā parayā'tha yuktaḥ
tadvājivaktra ! caraṇau śaraṇaṃ prapadyē || 13 ||

śrībhāṣyakāravīnutō bhagavan ! tadānīm
mīnōttarōḍuni varam nanu raṅgadhāmi |
tasmā adāstu mahitaṃ tadavētya haptaḥ
tadvājivaktra ! caraṇau śaraṇaṃ prapadyē || 14 ||

māḍṛkjanasya satataṃ dṛḍhapāpabuddhēḥ
vēdāntadēśikagurustvagadaṃ babhāṣē |
nyāsaṃ tavāṅghriyugayōrahamadya dēva !
tadvājivaktra ! caraṇau śaraṇaṃ prapadyē || 15 ||

vidyānidhissa bhagavan ! vidhisēvyamānō
vidyābhirēṣa na hi tē bhajanē'smi śaktaḥ |
vidyāṅgakarmakaraṇēpyatha buddhiyōgē
vidyāsusaṅkhyavacanaiḥ śaraṇakriyā'taḥ || 16 ||

vinā vājivaktraṃ na nāthō na nāthaḥ
sadā vājivaktraṃ smarāmi smarāmi |
harē vājivaktra prasīda prasīda
priyaṃ vājivaktra prayaccha prayaccha || 17 ||

|| iti śrīnaṅgainallūr hayagrīvaprapattiḥ samāptā ||